

ఆధారం నీవేనయ్యా (2)

కాలము మారినా కష్టాలు తీరినా

కారణం నీవేనయ్యా

యేసయ్యా కారణం నీవేనయ్యా

లోకంలో ఎన్నో జయాలు

చూసాను నేనింత కాలం (2)

అయినను ఎందుకో నెమ్మది లేదు (2)

సమాధానం కొదువైనది యేసయ్యా

సమాధానం కొదువైనది

ఐశ్వర్యం కొదువేమి లేదు

కుటుంబములో కలతేమి లేదు (2)

అయినను ఎందుకో నెమ్మది లేదు (2)

సమాధానం కొదువైనది యేసయ్యా

సమాధానం కొదువైనది

నీవు చేసిన మేళ్లకు

నీవు చూపిన కృపలకు (2)

వందనం యేసయ్యా (4)

ఏపాటివాడనని నేను

నన్నెంతగానో ప్రేమించావు

అంచెలంచెలుగా హెచ్చించి

నన్నెంతగానో దీవించావు (2)

బలహీనుడనైన నన్ను

నీవెంతగానో బలపరచావు

క్రీస్తేసు మహిమైశ్వర్యములో

ప్రతి అవసరమును తీర్చావు (2)

దీనుడా అజేయుడా - ఆదరణ కిరణమా
పూజ్యుడ పరిపూర్ణుడా - ఆనంద నిలయమా
జీవదాతవు నీవని శృతి మించి పాదనా
జీవధారవు నీవని కానుకనై పూజించనా (2)
అక్షయ దీపము నీవే - నా రక్షణ శృంగము నీవే
స్వరార్చన చేసెద నీకే - నా స్తుతులర్పించెద నీకే

సమ్మతిలేని సుడిగుండాలే ఆవరించగా
గమనములేని పోరాటాలే తరుముచుండగా
నిరుపేదనైన నా యెడల సందేహమేమి లేకుండా
హేతువే లేని ప్రేమ చూపించి
సిలువ చాటునే దాచావు (2)
సంతోషము నీవే - అమృత సంగీతము నీవే
స్తుతిమాలిక నీకే - వజ్ర సంకల్పము నీవే

సత్య ప్రమాణము నెరవేర్చుటకే - మార్గదర్శివై
నిత్య నిబంధన నాతో చేసిన - సత్యవంతుడా
విరిగి నలిగిన మనస్సుతో - హృదయార్చనే చేసెద
కరుణ నీడలో - కృపా వాడలో
నీతో ఉంటే చాలయ్యా (2)
కర్తవ్యము నీవే - కనుల పండుగ నీవేగా
విశ్వాసము నీవే - విజయశిఖరము నీవేగా

నా దాగు చోటు నా ఆశ్రయము
నీవే నీవే నా యేసయ్యా || 2 ||
నీవే నా ఆధారము
నీవే నా ఆనందము

ఎండిన ఎడారిలో వేదన శోధనలో
కడతేరి పోవు నన్ను కాపాడినావే (2)
దీవెన వర్షంతో నన్ను దర్శించి
పచ్చని పచ్చికగ నన్ను మార్చినావే (2)

హెర్మోను పర్వతాన
కృపా క్షేమ సన్నిధాన
నివసింప కోరెనే నా హృదయమెంతో (2)
మహిమాత్మ ప్రోక్షణతో మధురానుబంధముతో
నన్ను నిలిపితివే నీ సత్య కృపలో (2)